

Universalization of the Membership of the International Solar Alliance (ISA)

January 15, 2021

అంతర్జాతీయ సౌర కూటమి (ఐఎస్ఎ) సభ్యత్వం విశ్వవ్యాప్తీకరణ

జనవరి 15, 2021

1. అంతర్జాతీయ సౌర కూటమి (ఐఎస్ఎ)ని గౌరవనీయ భారత ప్రధాన మంత్రి మరియు ఫ్రాన్స్ అధ్యక్షుడు పారిస్లో జరిగిన సీఓపీ21 సందర్భంగా ప్రారంభించారు. వేగవంతమైన మరియు భారీ స్థాయిలో సౌర విద్యుత్ను ఉత్పత్తి చేయడం ద్వారా పారిస్ వాతావరణ ఒప్పందం అమలుకు తోడ్పాటును అందించడం లక్ష్యంగా దీన్ని నెలకొల్పారు. 15 జనవరి 2021 నాటికి ఈ ఐఎస్ఎ కార్యచరణ ఒప్పందంపై 89 దేశాలు సంతకాలు చేశాయి, వీటిలో 72 దేశాలు తమ ద్రువీకరణకు సంబంధించిన సాధనాలను అందించాయి.

2. గౌరవనీయ భారత ప్రధాన మంత్రి విజన్కు అనుగుణంగా ప్రాంతాలకతీతంగా ఈ అంతర్జాతీయ సౌర కూటమి సభ్యత్వాన్ని విశ్వవ్యాప్తీకరించే లక్ష్యంతో, ఐఎస్ఎ మొట్టమొదటి జనరల్ అసెంబ్లీ 3 అక్టోబర్ 2018న జరిగింది. ఐక్య రాజ్యసమితి (యుఎన్)లోని అన్ని సభ్య దేశాలకూ ఐఎస్ఎ సభ్యత్వాన్ని విస్తరించడానికి, అంతర్జాతీయ సౌర కూటమి ఏర్పాటుపై కార్యచరణ ఒప్పందానికి సవరణలను ఈ సందర్భంగా ఆమోదించారు.

3. ఐఎస్ఎ కార్యచరణ ఒప్పందంలో తప్పనిసరిగా పాటించాల్సిన విధివిధానాలకు అనుగుణంగా తగినన్ని ఐఎస్ఎ సభ్య దేశాల నుంచి అవసరమైన ద్రువీకరణలు / ఆమోదాలు / అనుమతులు పొందిన తర్వాత, ఈ సవరణ 8 జనవరి 2021న అమల్లోకి వచ్చింది. ఐఎస్ఎ కార్యచరణ ఒప్పందం సవరణ అమల్లోకి రావడం ద్వారా ప్రాంతాలకు అతీతంగా ఉన్న దేశాలు సహా ఐక్య రాజ్యసమితి సభ్య దేశాలన్నీ అంతర్జాతీయ సౌర కూటమిలో చేరేందుకు మార్గం సుగమం అయింది.

4. భారీ స్థాయిలో సౌర విద్యుత్ను ఉత్పత్తి చేసే విషయంలో సాంకేతిక, ఆర్థిక మరియు సామర్థ్య పరమైన అంశాలకు సంబంధించి ఉమ్మడిగా ఎదురవుతున్న అడ్డంకులను కలిసికట్టుగా ఎదుర్కొనేందుకు దేశాలన్నింటినీ ఒకే వేదికపైకి తీసుకురావడాన్ని ఐఎస్ఎ లక్ష్యంగా నిర్దేశించుకుంది. గ్రామీణ మరియు వికేంద్రీకృత కార్యక్రమాలకు మద్దతుగా, చౌక రుణ సదుపాయాలు, ద్వీపాలు మరియు గ్రామాల్లో చిన్న సౌర గ్రిడ్ల ఏర్పాటు, ఇంటి పైకప్పుపై సౌర విద్యుత్ పరికరాలను ఏర్పాటు చేయడం, సౌర ఇ-మొబిలిటీ సాంకేతికతలు అందరికీ అందుబాటులోకి తీసుకొచ్చేందుకు సభ్య దేశాలను సమీకరించడం, అంతర్జాతీయ సంస్థల నుంచి హామీలను పొందడం, పైవేటు రంగాన్ని భాగస్వామ్యం చేయడం అనేది ఐఎస్ఎ ముఖ్య ఉద్దేశం.

న్యూఢిల్లీ

జనవరి 15, 2021

DISCLAIMER: This is an approximate translation. The original is available in English on MEA's website and may be referred to as the official press release.